



ಕರ್ನಾಟಕ ಸರ್ಕಾರ

ಸಂಖ್ಯೆ : ಗ್ರಾಅಪ/23/ಜೈಅಯೋ/2013

ಕರ್ನಾಟಕ ಸರ್ಕಾರ ಸಚಿವಾಲಯ,

ಬಹುಮಹಡಿಗಳ ಕಟ್ಟಡ,

ಬೆಂಗಳೂರು, ದಿನಾಂಕ : 21.10.2013

ಇಂದ,

ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು,

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ,

ಗೆ,

ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು,

ಜಿಲ್ಲಾ ಪಂಚಾಯತ್, ಕೋಲಾರ, ಮಂಡ್ಯ, ಯಾದಗಿರಿ,

ಗದಗ ಮತ್ತು ಉತ್ತರ ಕನ್ನಡ

ಮಾನ್ಯರೇ,

ವಿಷಯ : 2013-14ನೇ ಸಾಲಿನಲ್ಲಿ ಸೌರಬೆಳಕು ಯೋಜನೆಯ ಅನುಷ್ಠಾನ ಕುರಿತು ಮಾರ್ಗಸೂಚಿ ಹಾಗೂ ಇ-ಟೆಂಡರ್ ನಮೂನೆ ನೀಡುವ - ಬಗ್ಗೆ.

ಉಲ್ಲೇಖ : 1) ಸರ್ಕಾರಿ ಆದೇಶ ಸಂಖ್ಯೆ : ಗ್ರಾಅಪ 5 ಗ್ರಾಇಂಕಾ 2009 ದಿನಾಂಕ 14.07.2009

2) ಸರ್ಕಾರಿ ಪತ್ರ ಸಂಖ್ಯೆ : ಗ್ರಾಅಪ 16 ಜೈಅಯೋ 2012 ದಿನಾಂಕ 02.02.2013

ಉಲ್ಲೇಖಿತ ಸರ್ಕಾರಿ ಆದೇಶದಲ್ಲಿ 2009-10ನೇ ಸಾಲಿನಲ್ಲಿ ಸೌರ ಬೆಳಕು ಎಂಬ ಯೋಜನೆಯನ್ನು ಅನುಷ್ಠಾನಗೊಳಿಸಲು ಆದೇಶಿಸಲಾಗಿದೆ. ಸದರಿ ಯೋಜನೆಯ ಗ್ರಾಮ ಪಂಚಾಯಿತಿಗಳ ವ್ಯಾಪ್ತಿಯಲ್ಲಿ ಸೌರ ಬೀದಿ ದೀಪಗಳನ್ನು ಅಳವಡಿಸುವಂತದ್ದಾಗಿರುತ್ತದೆ. ಈ ಯೋಜನೆಯನ್ನು ಪ್ರಸಕ್ತ 2013-14ನೇ ಸಾಲಿನಲ್ಲಿ ಈ ಕೆಳಕಂಡ ಮಾರ್ಗಸೂಚಿಗಳನ್ವಯ ಅನುಷ್ಠಾನಗೊಳಿಸಲಾಗುತ್ತಿದೆ.

1. ಯೋಜನೆಯ ಉದ್ದೇಶ :

ಸೌರ ಬೆಳಕು ಯೋಜನೆಯ ಪ್ರಮುಖ ಉದ್ದೇಶವೆಂದರೆ ರಾಜ್ಯದಲ್ಲಿ ದಿನೇ ದಿನೇ ಏರುತ್ತಿರುವ ವಿದ್ಯುತ್‌ಚ್ಚಕ್ತಿ ಕೊರತೆಯನ್ನು ನೀಗಿಸುವುದಾಗಿದೆ. ವಿದ್ಯುತ್‌ಚ್ಚಕ್ತಿ ಕೊರತೆಯನ್ನು ನಿವಾರಿಸುವ ನಿಟ್ಟಿನಲ್ಲಿ ಪರ್ಯಾಯ ವ್ಯವಸ್ಥೆಯನ್ನು ಅನುಸರಿಸಬೇಕಾಗಿರುತ್ತದೆ. ಪರ್ಯಾಯ ವ್ಯವಸ್ಥೆಯೆಂದರೆ ನವೀಕರಿಸಬಹುದಾದ ಇಂಧನ ಮೂಲಗಳಿಂದ ಇಂಧನವನ್ನು ಪಡೆಯುವುದಾಗಿರುತ್ತದೆ. ಈ ಅಂಶವನ್ನು ಗಮನದಲ್ಲಿಟ್ಟುಕೊಂಡು ಸೌರಬೆಳಕು ಎಂಬ ಯೋಜನೆಯನ್ನು ಅನುಷ್ಠಾನಗೊಳಿಸಲಾಗುತ್ತಿದೆ.

2. ಆಯ್ಕೆ ಮಾಡಲಾದ ಪ್ರಾಯೋಗಿಕ ಜಿಲ್ಲೆಗಳು :

ಕಂದಾಯ ವಿಭಾಗ	ಆಯ್ಕೆ ಮಾಡಲಾದ ಪ್ರಾಯೋಗಿಕ ಜಿಲ್ಲೆ
ಬೆಂಗಳೂರು ವಿಭಾಗ	1. ಕೋಲಾರ,
ಮೈಸೂರು ವಿಭಾಗ	2. ಮಂಡ್ಯ,
ಬೆಳಗಾಂ ವಿಭಾಗ	3. ಗದಗ
	4. ಉತ್ತರ ಕನ್ನಡ
ಗುಲ್ಬರ್ಗಾ ವಿಭಾಗ	5. ಯಾದಗಿರಿ

3. ಪ್ರಾಯೋಗಿಕ ಜಿಲ್ಲೆಗಳಿಗೆ ನಿಗದಿಪಡಿಸಲಾದ ಗುರಿ :

ಕ್ರ.ಸಂ	ಪ್ರಾಯೋಗಿಕ ಜಿಲ್ಲೆ	ಪ್ರಾಯೋಗಿಕ ಜಿಲ್ಲೆಗಳಿಗೆ ನಿಗದಿ ಪಡಿಸಲಾದ ಎಲ್‌ಇಡಿ ಸೌರ ಬೀದಿ ದೀಪಗಳ ಅಂದಾಜು ಗುರಿ	
		ಭೌತಿಕ (ಸಂಖ್ಯೆಗಳಲ್ಲಿ)	ಆರ್ಥಿಕ ಗುರಿ (ರೂ. ಲಕ್ಷಗಳಲ್ಲಿ)
1	ಕೋಲಾರ	252	60.00
2	ಮಂಡ್ಯ	252	60.00
3	ಗದಗ	252	60.00
4	ಉತ್ತರ ಕನ್ನಡ	252	60.00
5	ಯಾದಗಿರಿ	252	60.00
	ಒಟ್ಟು	1260	300.00

4. ಅನುಷ್ಠಾನ :

ಪ್ರಾಯೋಗಿಕ ಜಿಲ್ಲೆಗಳಲ್ಲಿ ರಚಿಸಲಾದ ಆಯ್ಕೆ ಸಮಿತಿಯು ಆಯಾ ಜಿಲ್ಲೆಯಲ್ಲಿನ ಮೂರು (3) ತಾಲ್ಲೂಕುಗಳನ್ನು ಪ್ರಾಯೋಗಿಕ ತಾಲ್ಲೂಕುಗಳನ್ನಾಗಿ ಆಯ್ಕೆ ಮಾಡಿ ಪ್ರತಿ ತಾಲ್ಲೂಕಿನ 2 ಅಥವಾ 3 ಗ್ರಾಮ ಪಂಚಾಯಿತಿಗಳನ್ನು ಪರಿಪೂರ್ಣ ಸೌರ ಬೀದಿ ದೀಪಗಳ ಗ್ರಾಮ ಪಂಚಾಯಿತಿ ಎಂದು ಘೋಷಿಸುವ ನಿಟ್ಟಿನಲ್ಲಿ ಕ್ರಮವಹಿಸಿ ಆಯ್ಕೆ ಮಾಡುವುದು ಹಾಗೂ ನಕ್ಷಲ್ ಬಾಧಿತ ಗ್ರಾಮಗಳನ್ನು ಆಧ್ಯತೆ ಮೇಲೆ ಆಯ್ಕೆ ಮಾಡುವುದು.

4.1 ಪ್ರಾಯೋಗಿಕ ಜಿಲ್ಲೆಗಳಿಗೆ ಹಂಚಿಕೆ ಮಾಡಲಾದ ಗುರಿಯನ್ನು ಜಿಲ್ಲಾ ಮಟ್ಟದ ಆಯ್ಕೆ ಸಮಿತಿಯಲ್ಲಿ ಆಯ್ಕೆ ಮಾಡಲಾದ 3 ಪ್ರಾಯೋಗಿಕ ತಾಲ್ಲೂಕುಗಳಿಗೆ ಸಮವಾಗಿ ಹಂಚಿಕೆ ಮಾಡುವುದು ಹಾಗೂ ಹಂಚಿಕೆ ಮಾಡಲಾದ ಗುರಿಯನ್ವಯ 2-3 ಗ್ರಾಮ ಪಂಚಾಯಿತಿಗಳನ್ನು ಪರಿಪೂರ್ಣವಾಗಿ ಸೌರ ಬೀದಿ ದೀಪಗಳ ಗ್ರಾಮ ಪಂಚಾಯಿತಿಗಳೆಂದು ಘೋಷಿಸುವ ನಿಟ್ಟಿನಲ್ಲಿ ಈ ಕೆಳಗಿನಂತೆ ಜಿಲ್ಲಾ ಮಟ್ಟದಲ್ಲಿ ರಚಿಸಲಾದ ಆಯ್ಕೆ ಸಮಿತಿಯು ಕ್ರಮ ವಹಿಸಬೇಕಾಗಿರುತ್ತದೆ.

4.2 ಪ್ರಾಯೋಗಿಕ ತಾಲ್ಲೂಕುಗಳನ್ನು ಆಯ್ಕೆ ಮಾಡುವಾಗ ಜಿಲ್ಲೆಯ ಎಲ್ಲಾ ತಾಲ್ಲೂಕಿನ ಕಾರ್ಯನಿರ್ವಾಹಕ ಅಧಿಕಾರಿಗಳನ್ನು ಪಾಲ್ಗೊಳ್ಳುವಂತೆ ಮಾಡುವುದು.

4.3 ಜಿಲ್ಲಾ ಮಟ್ಟದ ಆಯ್ಕೆ ಸಮಿತಿಯಲ್ಲಿ ಆಯ್ಕೆ ಮಾಡಲಾದ ಪ್ರಾಯೋಗಿಕ ತಾಲ್ಲೂಕು ಮತ್ತು ಗ್ರಾಮ ಪಂಚಾಯಿತಿಗಳನ್ನು ಜಿಲ್ಲಾ ಪಂಚಾಯತ್‌ನ ಸಾಮಾನ್ಯ ಸಭೆಯಲ್ಲಿ ಅನುಮೋದನೆ ಪಡೆಯತಕ್ಕದ್ದು.

4.4 ಜಿಲ್ಲಾ ಮಟ್ಟದ ಆಯ್ಕೆ ಸಮಿತಿ ರಚನೆ :

01	ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್	ಅಧ್ಯಕ್ಷರು
02	ಉಪ ಕಾರ್ಯದರ್ಶಿ (ಅಭಿವೃದ್ಧಿ)/ಯೋಜನಾ ನಿರ್ದೇಶಕರು, ಜಿಲ್ಲಾ ಪಂಚಾಯತ್	ಸದಸ್ಯರು
03	ಕಾರ್ಯ ನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್	ಸದಸ್ಯರು
04	ಯೋಜನಾ ಅಭಿಯಂತರರು, ಸಗ್ರಾಇಂಕಾ	ಸದಸ್ಯರು
05	ಕರ್ನಾಟಕ ನವೀಕರಿಸಬಹುದಾದ ಇಂಧನ ಅಭಿವೃದ್ಧಿ ನಿಗಮದ ಪ್ರತಿನಿಧಿ	ಸದಸ್ಯರು

4.5 ಪ್ರಾಯೋಗಿಕ ತಾಲ್ಲೂಕುಗಳ ಆಯ್ಕೆಯ ತರುವಾಯ ಜಿಲ್ಲಾ ಮಟ್ಟದ ಆಯ್ಕೆ ಸಮಿತಿಯು ಜಿಲ್ಲಾ ಮಟ್ಟದ ಅನುಷ್ಠಾನ ಸಮಿತಿಯಾಗಿ ಮಾರ್ಪಾಟುಗೊಂಡು ಕಾರ್ಯ ನಿರ್ವಹಿಸುವುದು.

4.6 ಪ್ರಾಯೋಗಿಕ ತಾಲ್ಲೂಕುಗಳ ಆಯ್ಕೆಯ ನಂತರದಲ್ಲಿ ಆಯ್ಕೆ ತಾಲ್ಲೂಕಿನ ಕಾರ್ಯನಿರ್ವಾಹಕ ಅಧಿಕಾರಿಗಳು ಜಿಲ್ಲಾ ಮಟ್ಟದ ಅನುಷ್ಠಾನ ಸಮಿತಿಯಲ್ಲಿ ಸದಸ್ಯರಾಗಿ ಮುಂದುವರಿಯುತ್ತಾರೆ.

4.7 ಸಮಗ್ರ ಗ್ರಾಮೀಣ ಇಂಧನ ಕಾರ್ಯಕ್ರಮದ ಯೋಜನಾ ಅಭಿಯಂತರರು, ಗ್ರಾಮ ಪಂಚಾಯಿತಿ ಕಾರ್ಯದರ್ಶಿಯ ಸಹಯೋಗದೊಂದಿಗೆ ಅನುಮೋದಿತಗೊಂಡ ತಾಲ್ಲೂಕಿನಲ್ಲಿನ ಸಂಬಂಧಿತ ಗ್ರಾಮ ಪಂಚಾಯಿತಿ / ಗ್ರಾಮ ಪಂಚಾಯಿತಿಗಳ ವ್ಯಾಪ್ತಿಯಲ್ಲಿ ಆಯ್ಕೆ ಮಾಡಲಾದ ಗ್ರಾಮಗಳಿಗೆ ಅವಶ್ಯಕವಿರುವ ಸೌರ ಬೀದಿ ದೀಪಗಳ ಅಳವಡಿಕೆ ಕುರಿತಂತೆ ಪರಿಶೀಲನೆ ನಡೆಸಿ ಸಮಗ್ರ ವರದಿಯನ್ನು ಗ್ರಾಮ ಪಂಚಾಯಿತಿಯಲ್ಲಿನ ಸಾಮಾನ್ಯ ಸಭೆಯ ಅನುಮೋದನೆಗೆ ಸಲ್ಲಿಸುವುದು.

4.8 ಅನುಮೋದಿತಗೊಂಡ ವರದಿಯನ್ವಯ ಸಗ್ರಾಇಂಕಾದ ಯೋಜನಾ ಅಭಿಯಂತರರು ಆರ್ಥಿಕ ಮತ್ತು ಭೌತಿಕ ಕ್ರಿಯಾ ಯೋಜನೆಯನ್ನು ಸಿದ್ಧಪಡಿಸಿ, ಗ್ರಾಮ ಪಂಚಾಯಿತಿ ಮೂಲಕ ಕಾರ್ಯ ನಿರ್ವಾಹಕ ಅಧಿಕಾರಿ, ಪ್ರಾಯೋಗಿಕ ತಾಲ್ಲೂಕು ಪಂಚಾಯಿತಿ ರವರಿಗೆ ಸಲ್ಲಿಸುವುದು.

4.9 ಗ್ರಾಮ ಪಂಚಾಯಿತಿ ಮೂಲಕ ಸಲ್ಲಿಸಲಾದ ಆರ್ಥಿಕ ಮತ್ತು ಭೌತಿಕ ಕ್ರಿಯಾ ಯೋಜನೆಯನ್ನು ಕಾರ್ಯನಿರ್ವಾಹಕ ಅಧಿಕಾರಿ, ಪ್ರಾಯೋಗಿಕ ತಾಲ್ಲೂಕು ಪಂಚಾಯಿತಿಯವರು ಜಿಲ್ಲಾ ಮಟ್ಟದ ಅನುಷ್ಠಾನ ಸಮಿತಿಯ ಅನುಮೋದನೆಗೆ ಸಲ್ಲಿಸುವುದು.

4.10 ಜಿಲ್ಲಾ ಮಟ್ಟದ ಅನುಷ್ಠಾನ ಸಮಿತಿಯಲ್ಲಿ ಅನುಮೋದಿತಗೊಂಡ ಕ್ರಿಯಾ ಯೋಜನೆಗೆ, ಕರ್ನಾಟಕ ಸಂಗ್ರಹಣೆಯಲ್ಲಿ ಪಾರದರ್ಶಕ ನಿಯಮದನ್ವಯ ಮತ್ತು ಸೋಲಾರ ಬೀದಿ ದೀಪಗಳ ಅನುಷ್ಠಾನ ಕುರಿತಂತೆ ನವ ಮತ್ತು ನವೀಕರಿಸಬಹುದಾದ ಇಂಧನ ಮೂಲಗಳ ಮಂತ್ರಾಲಯ, ನವದೆಹಲಿ

ರವರಿಂದ ದೃಢೀಕರಿಸಲಾದ ಸೌರ ಬೀದಿ ದೀಪಗಳ ಮಾದರಿಯನ್ವಯ DGS & D ದರಪಟ್ಟಿ ಅನುಮೋದಿತ ಕಂಪನಿಗಳು, ಎಂ.ಎನ್.ಆರ್.ಇ Channel partner ಕಂಪನಿಗಳು ಮಾತ್ರ ಸದರಿ ಕಾರ್ಯಕ್ರಮದ ಅನುಷ್ಠಾನದ ಇ-ಟೆಂಡರ್ ಪ್ರಕ್ರಿಯೆಯಲ್ಲಿ ಭಾಗವಹಿಸುವುದು ಹಾಗೂ 5(ಐದು) ವರ್ಷಗಳ ಗ್ಯಾರೆಂಟಿಯೊಂದಿಗಿನ ಷರತ್ತಿಗೊಳಪಟ್ಟು ಎಲ್.ಇ.ಡಿ. ಸೌರ ಬೀದಿ ದೀಪಗಳನ್ನು ಅಳವಡಿಸತಕ್ಕದ್ದು.

4.11 ಕಾರ್ಯಕ್ರಮದ ನಿರ್ದಿಷ್ಟ ಟೆಂಡರ್ ನಮೂನೆಯನ್ವಯ ಇ-ಟೆಂಡರ್/ಇ-ಪ್ರಕ್ಯೂರ್‌ಮೆಂಟ್ ಮೂಲಕ ಕಾರ್ಯಕ್ರಮವನ್ನು ಅನುಷ್ಠಾನಗೊಳಿಸತಕ್ಕದ್ದು.

4.12 ಕಾರ್ಯಕ್ರಮದ ಪ್ರಯೋಜನವನ್ನು ಗ್ರಾಮೀಣ ಜನತೆಗೆ ನೀಡುವ ನಿಟ್ಟಿನಲ್ಲಿ ಕಡ್ಡಾಯವಾಗಿ 5 ವರ್ಷಗಳ ಗ್ಯಾರೆಂಟಿಯೊಂದಿಗಿನ ಅವಶ್ಯಕ ಷರತ್ತಿಗೊಳಪಟ್ಟು ಕಾರ್ಯಾದೇಶವನ್ನು ಜಿಲ್ಲಾ ಮಟ್ಟದಲ್ಲಿ ನೀಡುವುದು.

4.13 ಯೋಜನೆಯಡಿ ಸೌರ ಬೀದಿ ದೀಪಗಳ ಅನುಷ್ಠಾನ ಮತ್ತು ನಿರ್ವಹಣೆಯ ಉಸ್ತುವಾರಿಯನ್ನು ಗ್ರಾಮೀಣ ಇಂಧನ ಕಾರ್ಯಕ್ರಮದ ಯೋಜನಾ ಅಭಿಯಂತರರು ಸಮರ್ಪಕವಾಗಿ ನಿರ್ವಹಿಸತಕ್ಕದ್ದು.

4.14 ಯೋಜನಾ ಅಭಿಯಂತರರು ನಿರ್ವಹಿಸಲಾಗುವ ಅನುಷ್ಠಾನ ಮತ್ತು ನಿರ್ವಹಣೆ ಕುರಿತಂತೆ ಪ್ರಾಯೋಗಿಕ ತಾಲ್ಲೂಕುಗಳ ಕಾರ್ಯನಿರ್ವಾಹಕ ಅಧಿಕಾರಿಗಳು ಮೇಲ್ವಿಚಾರಣೆಯನ್ನು ನಿರ್ವಹಿಸತಕ್ಕದ್ದು.

4.15 ಕಾರ್ಯಕ್ರಮದ ಅನುಷ್ಠಾನ ಕುರಿತಂತೆ ಕಾಲ ಕಾಲಕ್ಕೆ ವರದಿಯನ್ನು ಕಡ್ಡಾಯವಾಗಿ ಸರ್ಕಾರಕ್ಕೆ ಸಲ್ಲಿಸುವುದು. ಪ್ರಗತಿ ವರದಿಯಲ್ಲಿ SC/ST ನೆಲೆಸಿರುವ ಪ್ರದೇಶಗಳಲ್ಲಿ ಸೌರ ಬೀದಿ ದೀಪ ಅಳವಡಿಸಿದ್ದಲ್ಲಿ, SCP ಮತ್ತು TSP ಘಟಕದಡಿ ವೆಚ್ಚ ಮಾಡಿರುವ ಅನುದಾನವನ್ನು ಸಹ ವರದಿ ಮಾಡತಕ್ಕದ್ದು.

4.16 ಸರ್ಕಾರ ಪತ್ರ ಸಂಖ್ಯೆ ಗ್ರಾಅಪ 16 ಜೈಅಯೋ 2012 ದಿ. 02.02.2013ರಲ್ಲಿ ನೀಡಲಾಗಿರುವ ಎಂ.ಎನ್.ಆರ್.ಇ.ರವರು ಸೌರ ಬೀದಿ ದೀಪಗಳಿಗೆ ಅನುಮೋದಿಸಿರುವ ನಿರ್ದಿಷ್ಟ ಮಾನದಂಡಗಳನ್ನು ಗಮನದಲ್ಲಿಟ್ಟುಕೊಂಡು ಯೋಜನೆಗಳನ್ನು ಅನುಷ್ಠಾನಗೊಳಿಸತಕ್ಕದ್ದು. ಪ್ರತಿ ಲಗತ್ತಿಸಿದೆ.

4.17 ತಾಂತ್ರಿಕ ಬಿಡ್ ಅನ್ನು ಪರಿಶೀಲಿಸುವ ಸಂದರ್ಭದಲ್ಲಿಯೇ ಆ ದಿನವೇ ಮಾದರಿ ಉಪಕರಣವನ್ನು ಅಂದೇ ಪರಿಶೀಲನೆಗೆ ಒಳಪಡಿಸತಕ್ಕದ್ದು.

5. ಅನುದಾನ :

2013-14ನೇ ಸಾಲಿನಲ್ಲಿ ಸೌರ ಬೆಳಕು ಯೋಜನೆಗೆ ರಾಜ್ಯವಲಯದಡಿ ರೂ. 310.00 ಲಕ್ಷಗಳನ್ನು ಲೆಕ್ಕ ಶೀರ್ಷಿಕೆಯಡಿ 2810-00-101-0-91 (2810-01-198-1-01) ರಡಿ ಒದಗಿಸಲಾಗಿದೆ

6. ಯಶಸ್ವಿ ಅನುಷ್ಠಾನ : ಸೌರ ಬೆಳಕು ಯೋಜನೆಯ ಯಶಸ್ವಿ ಅನುಷ್ಠಾನದಲ್ಲಿ ಯೋಜನೆಯ ಪ್ರಾಥಮಿಕ ಹಂತದಿಂದ ಕೊನೆಯ ಹಂತದವರೆಗೆ ಸಮಗ್ರ ಗ್ರಾಮೀಣ ಇಂಧನ ಕಾರ್ಯಕ್ರಮದ ಯೋಜನಾ ಅಭಿಯಂತರರನ್ನು ನೇರವಾಗಿ ಜವಾಬ್ದಾರರನ್ನಾಗಿ ಮಾಡಿದೆ.

ವಿ. ಸೂ. :

- i. ಯೋಜನೆಯ ಅನುಷ್ಠಾನದಲ್ಲಿ ತ್ವರಿತವಾಗಿ ಪ್ರಗತಿ ಸಾಧಿಸಿದ ಪ್ರಾಯೋಗಿಕ ಜಿಲ್ಲೆಗೆ ರೂ. 10.00 ಲಕ್ಷಗಳನ್ನು ಹೆಚ್ಚುವರಿಯಾಗಿ ಹಂಚಿಕೆ ಮಾಡಲಾಗುವುದು.
- ii. ಯೋಜನೆಯನ್ನು ಅನುಷ್ಠಾನಗೊಳಿಸಲು ತ್ವರಿತವಾಗಿ ಕ್ರಮವಹಿಸಿ ಅನುದಾನ ಬಿಡುಗಡೆಗೆ ಪ್ರಸ್ತಾವನೆ ಸಲ್ಲಿಸುವುದು.
- iii. ಯೋಜನೆಯನ್ನು ಪ್ರಸಕ್ತ ಸಾಲಿನಲ್ಲಿ ಪೂರ್ಣಗೊಳಿಸುವುದು.
- iv. ಪ್ರಗತಿ ವರದಿಯನ್ನು ನಿಗದಿತ ಅವಧಿಯೊಳಗೆ ಸಲ್ಲಿಸುವುದು.


7. ನಿರ್ವಹಣೆ :

ಸೌರ ಬೀದಿ ದೀಪಗಳ ಅನುಷ್ಠಾನದಲ್ಲಿ ಸಂಬಂಧಿತ ಉತ್ಪಾದಕರಿಂದ ನಿರ್ವಹಣೆಯ ಅವಧಿ ಪೂರ್ಣಗೊಂಡ ತರುವಾಯದಲ್ಲಿ ಸದರಿ ಸೌರ ಬೀದಿ ದೀಪಗಳ ನಿರ್ವಹಣೆಯನ್ನು ಆಯಾ ಗ್ರಾಮ ಪಂಚಾಯಿತಿಗಳೇ ನಿರ್ವಹಿಸತಕ್ಕದ್ದು.

ಆದಾಗ್ಯೂ ಕೇಂದ್ರ ಸರ್ಕಾರದ ನವ ಮತ್ತು ನವೀಕರಿಸಬಹುದಾದ ಇಂಧನ ಮೂಲಗಳ ಮಂತ್ರಾಲಯದಿಂದ ಸೌರ ಬೀದಿ ದೀಪಗಳ ಅಳವಡಿಸುವ ಯೋಜನೆಗೆ ಭರಿಸಲಾಗುವ ವೆಚ್ಚದ ಶೇ. 30% ರಷ್ಟು ಕೇಂದ್ರ ಧನ ಸಹಾಯವನ್ನು ಕ್ರೆಡೆಲ್ ನಿಗಮದ ಮೂಲಕ ಲಭ್ಯವಾಗಲಿದೆ. ಆ ಪ್ರಕಾರ 2013-14ನೇ ಸಾಲಿನಲ್ಲಿ ಶೇ. 30% ರಷ್ಟು ಈ ಯೋಜನೆ ಕೇಂದ್ರ ಸಹಾಯಧನವನ್ನು ಪಡೆಯಲು ಎಂ.ಎನ್.ಆರ್.ಇ.ಯಿಂದ ಮಂಜೂರಾತಿ ಪಡೆಯಲು ಜಿಲ್ಲಾ ಪಂಚಾಯತ್‌ನಿಂದ ಕ್ರೆಡೆಲ್ ಮೂಲಕ ಕ್ರಮ ಜರುಗಿಸಬೇಕಾಗುತ್ತದೆ. ಆದುದರಿಂದ ಈ ಬಗ್ಗೆ ಶೇ. 30% ರಷ್ಟು ಕೇಂದ್ರ ಧನಸಹಾಯದಿಂದ ಹೆಚ್ಚುವರಿ ಗ್ರಾಮ ಪಂಚಾಯಿತಿಗಳಿಗೆ ಸೌರ ಬೀದಿ ದೀಪಗಳನ್ನು ಅಂದಾಜು ರೂ. 18.00 ಲಕ್ಷಗಳಿಗೆ ಹೆಚ್ಚುವರಿ ಸೌರ ಬೀದಿ ದೀಪಗಳನ್ನು ಅಳವಡಿಸಲು ಸಹ ಕ್ರಿಯಾ ಯೋಜನೆಯಲ್ಲಿ ಸೇರಿಸಿ ಅನುಷ್ಠಾನಗೊಳಿಸಲು ಕ್ರಮ ಕೈಗೊಳ್ಳುವುದು.

ಕೇಂದ್ರ ಧನಸಹಾಯ ಪಡೆಯಲು ಅವಶ್ಯವಿರುವ ಎಲ್ಲಾ ಮಂಜೂರಾತಿಗಳನ್ನು ಎಂ.ಎನ್.ಆರ್.ಇ / ಕ್ರೆಡೆಲ್‌ನಿಂದ ಪಡೆಯತಕ್ಕದ್ದು.

ತಮ್ಮ ವಿಶ್ವಾಸಿ,



(ಪಿ. ಹೇಮಲತ)

ನಿರ್ದೇಶಕರು (ಗ್ರಾಮಸೌ-2) ಮತ್ತು

ಸರ್ಕಾರದ ಜಂಟಿ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ

ಪ್ರತಿಯನ್ನು :

1. ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು
2. ಮಾನ್ಯ ಮುಖ್ಯ ಮಂತ್ರಿಯವರ ಪ್ರಧಾನ ಕಾರ್ಯದರ್ಶಿಯವರು, ವಿಧಾನ ಸೌಧ, ಬೆಂಗಳೂರು.
3. ಸರ್ಕಾರದ ಮುಖ್ಯ ಕಾರ್ಯದರ್ಶಿಯವರು, ವಿಧಾನ ಸೌಧ, ಬೆಂಗಳೂರು.
4. ಸರ್ಕಾರದ ಅಪರ ಕಾರ್ಯದರ್ಶಿ ಮತ್ತು ಅಭಿವೃದ್ಧಿ ಆಯುಕ್ತರು, ವಿಧಾನ ಸೌಧ, ಬೆಂಗಳೂರು.

5. ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಆಪ್ತ ಕಾರ್ಯದರ್ಶಿ, ವಿಧಾನ ಸೌಧ, ಬೆಂಗಳೂರು.
6. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಆರ್ಥಿಕ ಇಲಾಖೆ / ಯೋಜನಾ ಇಲಾಖೆ
7. ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ನವೀಕರಿಸಬಹುದಾದ ಇಂಧನ ಅಭಿವೃದ್ಧಿ ನಿಗಮ, ನಂ. 39, ಶಾಂತಿ ಗೃಹ, ಭಾರತ್ ಸ್ಕೌಟ್ಸ್ ಮತ್ತು ಗೈಡ್ಸ್ ಕಟ್ಟಡ, ಅರಮನೆ ರಸ್ತೆ, ಬೆಂಗಳೂರು-01
8. ನಿರ್ದೇಶಕರು, ಪಂಚಾಯತ್ ರಾಜ್ / ನರೇಗಾ / ಸ್ವಲೂಕಾ / ಗ್ರಾಮ ಸ್ವರಾಜ್, ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.
9. ನಿರ್ದೇಶಕರು, ರಾಜ್ಯ ಹುಜೂರ್ ಖಜಾನೆ, ಬೆಂಗಳೂರು.
10. ಎಲ್ಲಾ ಜಿಲ್ಲೆಯ ಖಜಾನಾಧಿಕಾರಿಗಳು,
11. ಉಪ ನಿರ್ದೇಶಕರು, ನೆಟ್‌ವರ್ಕ್ ಮ್ಯಾನೇಜ್‌ಮೆಂಟ್ ಸೆಂಟರ್, ಖನಿಜ ಭವನ, ಸೌತ್ ಎಂಟ್ರೆನ್ಸ್, ರೇಸ್ ಕೋರ್ಸ್ ರಸ್ತೆ, ಬೆಂಗಳೂರು.
12. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿ, ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.
13. ರಕ್ಷಾ ಕಡತಕ್ಕೆ / ಹೆಚ್ಚುವರಿ ಪ್ರತಿ.